

‘Auschwitz-Birkenau’ Ngu Ai Nazi Ni A Masha Sat Dabang Dawm Kau Ai Ladu Hkrum Nhtoi Hta, Myit Dum Akyu Hpyi Lam Galaw Na Matu Wa Sarabyin Tsun Lajin

Nazi ni masha nat sat sharu lam galaw lai wa ai ‘Auschwitz-Birkenau’ ngu ai masha sat dabang dawm kau lu lai wa ai 75 ning ladu hkrum nhtoi shani hta, dai lam ni hpe myit dum akyu hpyi lam galaw na matu Mungkan masha ni yawng hpe Wa Sarabyin Francis kaw tsun lajin dat nga ai.

Holocaust ngu ai masha wan lam hte ru nna nat sat sharu lam galaw lai wa ai hkrit hpa tsin yam mabyin hpe ndum nmai rai tawn da kau na ngu ai lam gaw hkap la lu mai lam nrai, myit dum lam galaw nga ra ai nhtoi rai nga ai, nga nna Jan 26 laban shani San Peter pa kaba hta Mungga shaga ai shaloi Wa Sarabyin tsun dat nga ai.

Wa Sarabyin tsun ai hta,

“January 27 ya, Bat langai ya shani gaw ‘Auschwitz-Birkenau’ ngu ai Nazi ni a masha sat dabang dawm kau lu lai wa ai 75 ning ladu hkrum nhtoi shani rai nga ai, ndai shani hpe anhte nmai malap kau ga ai, masha law law Nazi ni a lata hta ‘Holocaust’ wan nat sharu hkrum lai wa ai mabyin hpe nmai malap kau ga ai, byin lai wa sai hkrit hpa mabyin lam ni hpe bai myit dum sumru yu ai lam ni galaw let, ndai zawn re ai mabyin ni kahtap nna bai nmai byin shangun na re, ngu nna anhte a myit masin hta tsun let akyu hpyi lam galaw ra ai nhtoi rai nga ai”

nga nna Wa Sarabyin tsun dat nga ai lam Vatican shiga dap kaw nna shana dat nga ai.

Source: [Vatican New](#)

Coronavirus ngu ai ana zinli byin kap machyi hkrum nga ai masha ni a matu Wa sarabyin akyu ya ai shiga

Mi wa gunsasn mungdan hta chyam bra byin nga ai Coronavirus ngu ai ana zinli byin kap machyi hkrum nga ai masha ni a matu mung, ndai ana zinli hpe hting hkrum manga kau lu hkra shakut nga ai Miwa gunsan mungdan mung chying sha ni yawng a matu mung akyu hpyi garum ya nga ai, nga nna Wa sarabyin tsun dat nga ai.

January 26 ya laban shani, San pPeter pa kaba hta shani ka-ang akyu hpyi woi ngut ai hpan tsun shaga ai mungga hta, “Mi wa gumsan mungdan hta byin kap chyam bra nga ai Coronavirus ngu ai ana zinli a majaw machyi makaw hkrum nga ai machyi masha ni yawng hte ni ni hte hte myit hpawm let akyu hpyi ya nga ai, ndai ana zinli a majaw asak si hkrum lai wa sai ni yawng hpe Karai kasang shi a simsa ai hta woi bang da ya rit ga, yawng hkyen hkrum nga ai dum nta mash ani hpe mung Karai Kasang shalen shabrqaan ya u ga, ndai ana zinli hpe shing dang manga dang kau lu hkra atsam dat shakut shaja nga ai Mi wa gumsan mungdan mung chying hpe mung Karai kasang n gun ban ya nga u ga” nga nna Wa sarabyin Francis akyu hpyi dat ya nga ai.

Mi wa gumsan mungdan asuya hkaja dap kaw nna Jan 26 laban shani ndau shana ai lam hta, “ndai Coronavirus ngu ai ana zinli a chyam bra wa shangun ai lu ai n gun gaw grau kaba wa ai zawn rai nga ai majaw, ana byin kap hkrum na masha jahpan matut grau law jat wa na masa nga nga ai” nga nna tsun shana da ai lam mung nga nga ai.

Jan 26 laban shani du hkra rai yang Mi wa gumsan mungdan hta ndai ana zinli byin kap hkrum ai masha marai 2,000 jan rai nga sai hte, si hkrum ai masha marai 56 rai nga sai re, nga ai.

Thailand, Australia, America hte France mungdan ni hta mung ndai ana zinli kap ai masha marai langai lahkawng nga nga sai nga nna, dai mungdan ni a hkamja dap ni kaw nna ndau shana sadi jaw ai lam ni mung nga nga ai.

Ya na zawn lawan ladan mungdan shara magup masha shada kap hkat wa ai lam ni nga nga ai majaw, hkamja lam hte seng ai mungkan uhpung uhpawng ni kaw nna mung grai sadi maja let masam maram ai lam ni galaw nga ma ai, nga nna Vatican shiga dap kaw nna shana dat nga ai.

<https://www.vaticannews.va/en/pope/news/2020-01/pope-francis-angelus-prayer-victims-coronavirus-china.html>